

Rapport ta' Hidma

2024

Sindku Luke Farrugia

Viçi Sindku Josef Azzopardi

Kunsilliera Gloria Aquilina

Kunsillier Joseph Scerri

Kunsillier Dominic Spencer

Kunsillier Anthony Meilak



Rapport ta' Hidma

2024

mis-Sindku Luke Farrugia

Dekasteri - Legizlatura Numru 10

- L-Indafa
- L-Infrastruttura
- Progetti
- L-Ambjent
- Komunitajiet
- L-Inovazzjoni
- L-Integrazzjoni Soċjali
- Iż-Żgħazagh
- Il-Harsien ta' l-Animali
- Anzjani
- Sigurta'
- Ġonna u Soft Areas

Rapport Amministrattiv 2024

Progress u Kisbiet fil-Marsa

Minn meta ġejt elett bħala l-iżgħar sindku fil-Marsa, kont konxju li r-rwol mhux se jkun faċli. Madankollu, kont naf sew x'kienu l-problemi prinċipali u x'kien hemm bżonn isir. Minn l-ewwel ġurnata ħadt azzjoni diretta fuq l-aktar kwistjonijiet urġenti li jħabbtu wiċċhom magħhom ir-residenti tagħna.

Ġlieda Kontra r-Rimi illegali u l-Harsien tat-Tindif

Waħda mill-ewwel sfidi li affrontajt kienet il-problema tar-rimi illegali u n-nuqqas ta' tindif f'żoni pedonali. Kif wegħedt waqt il-kampanja tiegħi, ħadt passi deċizivi: ġew installati kameras tas-CCTV f'punti strateġiċi biex jissorveljaw u jinqabdu dawk li jwettqu dawn l-abbużi. Bil-kollaborazzjoni tas-segretarji tal-kunsill, is-sorveljanza kostanti tiegħi personali u l-ġhajjnuna tal-pulizija lokali, dawk li nqabdu jwettqu r-rimi illegali ġew immultati.

Din l-inizjattiva rnexxiet – u għadha taħdem sa llum. Wara riċerka bir-reqqa, identifikajna aktar hotspots u espandejna s-sistema tal-kameras. Għalkemm dawn huma investment konsiderevoli, iservu aktar minn skop wieħed: jgħinu wkoll biex ir-residenti jħossuhom aktar siguri.

Minbarra dan, ġiet iffirmata ftehma ta' ftehim (MOU) mad-Dipartiment tat-Tindif, u permezz ta' aktar riċerka, ksibna t-tagħmir meħtieġ biex il-lokalità tinzamm aktar nadifa. Illum għandna 7 ħaddiema tat-tindif u superviżur li jassigura li kollox jimxi kif suppost. Taħt it-tmexxija tiegħi, ġew ukoll installati diversi bins għall-klieb għall-ewwel darba – xi haġa li kienet bżonjuża ħafna. Grazzi għal dawn il-miżuri kollha, ir-rimi illegali u l-ilmenti dwar toroq mhux nadifa naqsu drastikament.

Saħha tas-Sigurtà f'Marsa

It-tisħiħ tas-sigurtà fil-Marsa kienet u għada prijorità ewlenija. Il-kameras tal-CCTV ġew installati mhux biss biex jiġu evitati abbużi tal-iskart illegali, iżda wkoll biex jitnaqqsu attivitajiet illegali oħra. F'kollaborazzjoni siekta mal-awtoritajiet tal-pulizija, saru laqgħat regolari biex jiġu indirizzati l-problemi tas-sigurtà. Dawn id-diskussjonijiet, għalkemm ma ġewx imxandra, iġġeneraw riżultati sostanzjali — fosthom, il-pulizija tal-komunità issa għandhom aċċess f'ħin reali għall-kameras kollha fil-lokalità.

Din hija biss il-bidu. Se nkompli naħdem bla waqfien biex intejjeb is-sigurtà f'Marsa, għax dan ix-xogħol qatt ma' jista jjeqaf.

Trasport għall-Familji u Appoġġ Soċjali

Fil-ewwel laqgħa tal-Kunsill, qajjemt il-kwistjoni li hemm familji li m'għandhomx trasport biex uliedhom jattendu l-iskola tas-sajf. Wara li eżaminajna s-sitwazzjoni u raġunijiet differenti fuq din id-diffikultà, ipproponajt li l-Kunsill jipprovdi trasport għal dawn it-tfal. Il-proposta ġiet aċċettata u implimentajnia immedjatament — inizjattiva li ntużat minn bosta residenti u li ntabbet sabiex tiġi ripetuta s-sena d-dieħla wkoll.

Kollaborazzjoni mal-Għaqdiet Volontarji

Parti essenzjali minn dan lir-rwol hi li nżomm relazzjoni b'saħħitha mal-għaqdiet volontarji f'Marsa. Dawn l-għaqdiet huma l-qalb u r-ruħ tal-komunità tagħna. Il-volontarjat mhux imexxi mill-profitt jew il-benefiċċji personali, imma mill-imħabba lejn il-komunità.

Għamilt diversi laqgħat mal- voluntiera ta' l-għaqdiet kollha fil-lokalità, u nagħmel minn kollox biex nappoġġjahom — kemm billi nirriklama l-attivitajiet tagħhom fuq il-midja soċjali, ngħinuhom finanzjament għal xi inizjattivi, jew inkella nattendi l-avvenimenti tagħhom bħala sinjal ta' appoġġ u rispett.

Aċċessibbiltà għar-Residenti u Involvement mal-kumpaniji industjali

Sabiex inżomm konnessjoni diretta mar-residenti, introduċejt sigħat ta' laqgħat privati kull nhar ta' Tlieta. Dan jgħin sabiex kull min għandu xi haġa xi jiddiskuti miegħi jagħmel dan b'mod konvenjenti u personali.

Barra minn hekk, iltqajt ma' diversi negozji industrijali u kummerċjali, kemm kbar kif ukoll żgħar, biex niddiskutu kif nistgħu ningħaqdu flimkien għal ġid komuni. Hemm diversi ideat promettenti u diskussjonijiet li għaddejjin bħalissa li se nkun qiegħed nippubblika fil-futur qarib.

Avvenimenti Kulturali u Rikonoxximent Nazzjonali

Il-Kunsill kien attiv hafna fl-organizzazzjoni ta' diversi avvenimenti, mhux biss għar-residenti iżda wkoll għal dawk minn lokalitajiet oħra. Minkejja l-maltemp, il-clean up day kellu impatt pożittiv. Avvenimenti oħra bħall-attività tal-Milied u l-Karnival kienu suċċessi kbar li daħħlu l-ferħ fil-qalba tal-komunità tagħna.

Wiehed mill-aqwa mument kien meta il-Marsa giet mistiedna tipprezenta l-presepju tal-Milied fi Brussell. Kelli l-unur li nitkellem fil-Parlament ta' Brussell dwar kif din l-inizjattiva saret realtà u l-istorja ta' kif bdiet din il-mixja. Kien mument ta' unur fejn il-Marsa giet magħrufa fuq livell internazzjonali.

Proġetti Magguri u l-Futur ta' Marsa


Minn perspettiva aktar kumplessa, kont involut f'diversi proġetti infrastrutturali, li saru possibbli grazzi għall-għajjnuna tal-Gvern. Eżempju ċar huwa l-proġett ta' Spencer Garden u bankini li tlestew ftit ta' żmien ijl.

Proġetti oħra huma ppjanati li jibdew fil-viċin, fosthom ix-xogħol fi Triq is-Salib tal-Marsa f'kollaborazzjoni mal-GHRC. Għandi wkoll ideat oħra li bħalissa qed jiġu żviluppati, u li se jiġu żvelati fil-mument opportun.

Ringrazzjament Kollettiv

Dan kollu ma kienx ikun possibbli mingħajr l-għajjnuna sħiħa tal-kunsilliera, l-entitajiet tal-gvern, u – fuq kollox – ir-residenti tal-Marsa. Il-kooperazzjoni, id-dedikazzjoni u r-rieda tagħhom biex jaħdmu flimkien għall-ġid tal-lokalità kienu l-pedament ta' kull kisba.

Flimkien, se nibqgħu nibnu Marsa aktar sigura, aktar nadifa u aktar vibranti.



Rapport ta' Hidma

2024

mill-Viċi Sindku Josef Azzopardi

Dekasteri - Legiżlatura Numru 9 (Sindku)

- Proġetti, Kultura, Edukazzjoni u Indafa

Dekasteri - Legiżlatura Numru 10 (Viċi Sindku)

- Stazzjon tat-tramm,
- Tlestija ta' Ġnien Spencer
- Kmamar tal-open center

15 ta' April 2025

Rapport ta' Fidma - Viçi Sindku

Wara li s-Sur Farrugia gie elett Sindku, min-naħa tiegħi, kull meta ġejt mitlub kemm mis-Sindku u kemm mis-Segretarjat tal-Kunsill dejjem tajt dak kollu li naf u l-esperjenza tiegħi għall-ġid tal-lokal. Bosta drabi forsi kien hawn min ma kienx qed jifhimni jew ħaseb li qed infixkel meta fil-fatt kont qed niggwida mill-esperjenza li akkwistajt mill-Kunsill dawn l-aħħar tlethax-il sena.

L-istazzjon tat-tramm

Fejn jidhrol l-istazzjoni tat-tramm flimkien mal-Ministeru tal-Kultura għamilna applikazzjoni mal-Planning Authority biex jkun jista' jsir ir-restawr ta' din il-binja. Saret laqgħa bejn il-Ministru u s-Sindku preżenti fuq is-sit pero' jien ma kontx involut. Tajjeb li dak li jiġi assenjat lilek, tkun informat dwaru.

L-ex Open centre

Kif tafu nnexxielna nagħlqu l-Open Centre wara insistenza kbira mill-Kunsill preċedenti. Il-pjan tal-kunsill preċedenti kien li parti minn din il-binja tingħata totalment lill-kunsill anki għaladarba din il-binja kollha titranġa. Skont is-Sur Dominic Spencer li kellu laqgħa informali mal-Ministru Byron jidher li dan il-pjan inbidel, u fil-laqgħa preċedenti, daww preżenti fil-laqgħa ta' Marzu qablu li jsir MOU biex il-Kunsill b'mod temporanju juża xi kmamar mill-binja sakemm jiġi tranġa. Għalkemm naqbel mal-ħsieb, ma nistax naqbel li l-Kunsill preżenti jaqbel li għaladarba l-binja titranġa l-Kunsill ma jkollux użu minnu ħlief li jsir mużew tal-presepi. Jekk is-Sindku jixtieq li jien nkompli naħdem fuq din il-materja

nitolbu li meta jkun hemm laqgħa mal-Ministru jew relattata ma' din il-binja inkun magħraf minn qabel peress li d-dekasteru tiegħi.

Ġnien Spencer

F'Diċembru li għadda infetaħ Ġnien Spencer. Dan il-ġnien kien uġiegħ ta' ras biex il-kunsill jieħu ħsiebu għax jinvolvi ħafna flus. Miegħu wieħed irid jiftakar li hemm ukoll latrina li tintuża minn ħafna nies li jkunu qed jistennew fuq l-istage ta' Blata l-Bajda.

Il-Kunsill preċedenti mexxa b'għaqqal hekk kif dan il-ġnien illum huwa ġnien ta' livell, u latrina miżmuma. Il-ġnien fih is-sigurtà', jingħalaq u jinfetaħ bil-ħin, miżmum, u t-toilets b'toilet attendant miegħu.

Bis-saħħa ta' dan il-proġett li tħallas kollu mill-ERA, l-kunsill franka ħafna flus u riżorsi filwaqt li illum moħħu mistrieħ bl-istat tal-ġnien.

Tiftakru kif kien qabel? Immigranti reaqdin fih, abbużi, dawl ma jixgħelx, tarmac kollu ħofor, bins mkissra, u miftuħ minn kullimkien. Illum dan il-ġnien huwa proġett sabiħ ta' suċċess u li qed jinżamm mantnut mill-ERA mingħajr ebda ħlas mill-Kunsill.

Fil-jiem li għaddew tkellimt mal-awtoritajiet tal-ERA biex jsir MOU biex bih jinħatar kumitat li jieħu ħsieb il-ġnien kif konna fthemna fil-Kunsill preċedenti.

Grazzi



Josef Azzopardi

Viċi Sindku



Rapport ta' Hidma

2024

mill-Kunsilliera Gloria Aquilina

Dekasteri - Legizlatura Numru 10

- L-Ambjent
- L-integrazzjoni Soċjali
- Il-Ħarsien ta' l-Annimali
- Il-Qasam Soċjali

Laqgħa Annwali ta' kull Sena fejn qed nipprezenta l-Pjan ta' Hidma

Perjodu tar-Rapport: Ġunju – Diċembru 2024

1. L-Ambjent

Matul is-sena 2024, b'mod partikolari fil-15 ta' Novembru, hadt sehem attiv f'attività ta' tindif tal-lokalità ('clean-up') organizzata mill-Kunsill Lokali u r-Regjun Nofsinar. Minkejja l-impenn u l-preparazzjoni, l-attività ma setgħetx titwettaq kif mixtieq minħabba l-kundizzjonijiet tat-temp li kienu hżiena.

F'din l-istess sena, flimkien mas-Sindku, bdejna niddiskutu pjan ta' azzjoni għall-protezzjoni u t-titjib tal-ambjent lokali, b'għan li niżguraw lokalità nadifa, sigura u sostenibbli għar-residenti kollha. Dan il-pjan jinkludi inizjattivi fuq ir-riċiklaġġ, tindif regolari, u edukazzjoni ambjentali.

Pjanijiet għal 2025:

- Implimentazzjoni ta' kampanja edukattiva dwar l-iskart u r-riċiklaġġ.
- Ikun hemm aktar bins separati għall-iskart madwar il-lokalità.
- Organizzazzjoni ta' granet ta' tindif bl-involviment tal-iskejjel u l-għaqdiet volontarji.

2. Integrazzjoni Soċjali

Dan id-dekasteru huwa maqsum bejni u s-Sindku. F'dan ir-rigward, bħalissa qed nanalizza informazzjoni u eżempji ta' prattika tajba u sostenibbli minn lokalitajiet oħra sabiex inkun nista' nipproponi miżuri konkreti għall-inklużjoni ta' kulhadd fil-komunità tal-Marsa, partikolarment persuni li jiġu minn sfondi kulturali jew soċjali differenti.

Pjanijiet għal 2025:

- Organizzazzjoni ta' attivitajiet interkulturali biex jinbnew links bejn komunitajiet differenti.
- Kollaborazzjoni ma' għaqdiet mhux governattivi u servizzi soċjali għal proġetti ta' integrazzjoni.

3. Qasam Soċjali

Bhala parti mir-responsabbiltajiet tiegħi f'dan id-dekasteru, se nkun qed norganizza laqgħat ma' diversi għaqdiet fis-sena 2025 sabiex nifhem aħjar il-htigijiet soċjali tal-komunità u fejn hemm bżonn ta' intervent jew appoġġ tal-Kunsill.

Pjanijiet għal 2025:

- Żvilupp ta' programm ta' sostenn għal individwi vulnerabbli.
- Inizjattiva ta' volontarjat bejn generazzjonijiet.
- Appoġġ għal attivitajiet li jipromwovu s-saħħa mentali u l-benessri.

4. Harsien tal-Animali

Dan id-dekasteru hu maqsum bejni u s-Sindku, u fih saret hidma importanti matul is-sena li għaddiet:

1. **Cat Feeder Scheme** – Heġġiġt lir-residenti sabiex jirreġistraw fl-uffiċċju amministrattiv tal-Kunsill Lokali biex jipparteċipaw f' din l-iskema mmirata għall-ġid tal-qtates mitluqin.
2. **Doggy Bins** – Saru diversi interventi biex jizdiedu u jitqieghdu bins apposta għall-animali domestiċi f'zoni pubbliċi.
3. **Konsultazzjoni mal-Komunità** – Kelli laqgħat regolari mas-Sur Akerley Azzopardi Pace, steward għall-kura tal-animali fil-komunità, sabiex ninfurma ruhi b'aktar bżonnijiet jew każijiet urġenti.
4. **Appoġġ għall-Kura Medika** – Ressaqt proposta għal fond ta' ħames mitt ewro (€500) sabiex jintuża għal trattamenti veterinarji f'każijiet urġenti. Din il-proposta ntlagħhet mill-Kunsill u giet approvata. Sa issa, dan il-fond għadu mhux użat.
5. **Trattament tad-demel fiż-Żona tal-Marsa** – Attendejt għal laqgħat ma' sidien ta' stalllell wara sejha ta' tender preċedenti għas-servizz tal-ġbir tad-demel minn zona importanti b'mod sostenibbli.

Pjanijiet għal 2025:

- Edukazzjoni fuq ir-responsabbiltajiet tal-pet ownership fil-komunità.
- Tkompli l-iskema tal-cat feeders b'appoġġ logistiku u edukattiv.
- Ricerka dwar possibbiltà ta' kliniċi veterinarji mobbli b'xogħol kongunt ma' NGOs.

Konkluzjoni u Ringrazzjamenti

Matul is-sena 2024, il-hidma tiegħi bhala Kunsillier f'diversi deskasteri kienet iffukata fuq is-smiġħ tal-komunità, l-identifikazzjoni ta' prijoritajiet u l-implimentazzjoni ta' azzjonijiet konkreti, minkejja l-isfidi u l-limitazzjonijiet li jaffaċċjaw il-Kunsilli Lokali. Huwa ta' sodisfazzjon personali li rnexxieli nkun ta' servizz f'oqsma varji bħall-ambjent, l-integrazzjoni soċjali, il-harsien tal-animali u l-qasam soċjali.

Nixtieq niringrazzja lis-Sindku, lill-Kunsilliera kollha, lill-impjegati tal-Kunsill Lokali, u lill-entitajiet kollha li kkolaboraw magħna, kif ukoll lir-residenti tal-lokalità għall-appoġġ, is-suggerimenti u l-parteċipazzjoni attiva tagħhom. Mingħajr il-kollaborazzjoni u d-djalogu miftuh, il-progress ma jkunx possibbli.

Fl-2025 ninsab determinata li nkompli nsahha dawn l-inizjattivi b'aktar għarfien, struttura u parteċipazzjoni mill-komunità, bil-għan li flimkien nibnu lokalità aktar inklussiva, nadifa u gusta.

Harsa qasira lejn il-Hidma tal-Kunsillier Gloria Aquilina – Ġunju sa Diċembru 2024

QASAM	INIZJATTIVA/ATTIVITA'	RIZULTAT JEW STATUS
Ambjent	Clean-up 9 ta' Novembru. Thassret minhabba t-temp	Thejjija għal kampanja ambjentali fl-2025
Integrazzjoni Soċjali	Riċerka u analiżi fuq prattiki tajbin	Laqgħat ippjanati ma' NGOs fl-2025
Qasam Soċjali	Laqgħat ma' għaqdiet fl-2025 ippjanati	Għaddej taħriġ u konsultazzjoni
Harsien tal-Annimali	Cat feeder scheme	Registrazzjonijiet bdew
	Doggy bins	Inqasmu f'żoni ċentrali
	Fond ta' €500 għall-kura veterinarja	Allokati. Għadu mhux użati
	Laqgħat mas-Sur Azzopardi Pace u sidien ta' stallell	Koordinazzjoni kompluta fuq tender



Rapport ta' Hidma

2024


mill-Kunsillier Joseph Scerri

Dekasteri - Legiżlatura Numru 9 - (Viċi Sindku)

- Ambjent, Infrastruttura u Sigurta' Lokali

Dekasteri - Legiżlatura Numru 10 – (Kunsillier)

- L-Edukazzjoni



MARSA

Rapport Amministrattiv – Laqgha Pubblika 15/04/2025 Sigurta u Edukazzjoni.

Nibda dan rapport tieghi fejn nemmen b'shah li dawn iż-żewġ dekasteri ghadhom ikun flimkien u ghaliex, fejn is- sigurta ma tfissirx biss l- infurzar u l- Edukazzjoni ma tfissier bis il-bank ta' l- iskola. L Edukazzjoni hija il pediment tal- kartaru tal-persuna fejn jekk minn ta' eta żgħira il- persuna tkun Edukata u dixxiplinata allura il- problemi ta' ghada ser ikun anqas ghal lokalita. Ghalhekk ejjew il-koll flimkien nkomplu nixprunaw il quddiem l- Edukazzjoni lil komunita taghna halli inhallu soċjetà lil ta' warajna ahjar milli sibna ahna.

Dan il- Kunsill kompla jahdem b'shah fejn halla Kunsill ta' qabel fejn kien hemm progetti li kienu waslu fil- final taghhom imma minhabba iz- zmien tal- legislatura kienu ghadhom mhux konkluzi, fejn fost l ohrajn irid niringrazzja b'shah lis- Sindku precedenti is-Sur Josef Azzopardi u kunsilliera li- hdimna qatih ghal ghelug ta' l- Centru Miftuh, li dan bhal ma jaf kulhadd kien qed johloq sitwazzjoniet xejn pjacevoli ghal komunita u speċjalment ghal korp tal- Pulzija, fejn issa dan il post parti minnhu ngħatat għal- zmien lil Kunsill biex fih qed nuzawh ghal skopijiet edukattivi għal kulhadd.

L istess jista jingħad ukoll għat Tram Station binja storika u unika li thalliet għal bosta snin f'abbandun totali u li iva issa grazzi għal Kunsill u Gvern din issa ser tigi restawrata u tibda tintuza għal skopijiet Edukattivi u kulturali.

Dan il Kunsill baqa mixi fuq il prassi ta' Kunsilli ta' qabel fejn dejjem hadem id f' id ma l- skejjel li għanda fil-lokalita taghna u kien ta'sostenn meta gi mitlub għal beneficċju ta' l- istudenti li jattendu fl-iskejjel taghna.

Kunsill li ma jjeqaf xejn milli jagħti lil komunita il- binja tal- kunsill għal korsijiet Edukattivi u Krejattivi lil- komunita.

Kellna ukoll programmi edukattivi fosthom :Rights Children's Council Coordinator - The Rights Project in Marsa u Progett agra mieghi ta' Agenzija Nazzjonali tal litterizmu fi- hdan il- Ministeru tal- Edukazzjoni u Centru ta' Universita

Fejn tidhol sigurta fil- lokalita iva nemmen u nistqarr li hemm izejjed x' jista isir, pero jekk wiehed ihares minn fejn tlaqna snin ilu nahseb li- ghamilna passi enormi fejn tidhol Sigurta u Sorveljanzi u dan seta isir biss ghal Korp tal- Pulizija u lil dawk il Pulizja li- hadmu tul is-snin u li servew fil- lokalita taghna, fejn nistqarr li dawn li-ufficjali ma ghandhomx xoghol facli ghalihom.

Nista nghidt minn hawn li jien personali dejjem inkun involut u internament fejn tidhol Governanza fuq sitwazzjonijiet li- jinqalaw minn zmien ghal iehor ,dan naghmlu minn qalbi ghal gid tal- Komunita u lokalita taghna.

Dan Kunsill li waqax lura xejn u fejn seta ghamel kemm felah CCTV mal lokalita taghna ,li dawn iseivu kemm ghal abbuzi ta' minn jarmi barra kif ukoll ghas- sigurta tal- komunita.

Jekk tistaqsu lili iva nixtieq aktar titjeb u forsi personalment kif dejjem tkelliemt ma naqbel xejn fejn jekk ghandek affarijiet tajbin fil- lokalita u qed isiru certu illegalitajiet, ejja ma nehux dak li huwa tajjeb biex nikkontrollaw l- abbuz li- ikun qed isir ghax minghalina inkunu solvejna il- problema, nemmen li ghandu isir aktar infurzar biex inehhi il hazin u inhalli dak li hu tajjeb hemm ghal komunita biex tgawdih fl-aqwa interess ta' Socjeta Civili u inklusiva ma kulhadd.

Xprunajt il- quddiem flimkien ma shabi biex fil- lokalita ikollna patrols frekwenti u spissi tal K9 u Kavallerija kif ukoll resqat il- proposta biex il- Pulizija ikolla Mobile Office atrazzat minn kollox biex dan ikun jista jersaq mal- migrazzjoni li ikollna ta' certu sitwazzjoniet f'postijiet homor fejn ghandek speccjalment tehhied u traffikar.

Qabel nalaq ma nistax ma insemmiex xi- haga ghal qalbi u li- hdiemt qatih ghalija fejn qed nirefferi ghal MOU li ghamilna flimkien ma Dipartiment ta' l- indafa pubblika, u li xoghol qed isir issa jista jara id-differenza tieghu kulhadd.

Ghalhekk niringrazzja lis- Sindku Prezenti lil shabi Kunsilliera, l-Ezekuttiv tal kunsill, Segretariat u haddiema taghna ghax xoghol bla waqfien taghhom, Imma fl- ahhar nett grazzi hafna lil Korp tal Pulizija u intom pubbliku ingenerali tal-koperazzjoni taghkom maghna.

Joseph Scerri
Kunsillier.



15/04/2025



Rapport ta' Hidma

2024

mill-Kunsillier Dominic Spencer

Dekasteri - Legizlatura Numru 9

- Twinning
- Sport u attivitajiet fiżiċi, attivitajiet oħra.

Dekasteri - Legizlatura Numru 10

- L-Indafa
- Il-Kultura, għaqdiet u attivitajiet
- L-integrazzjoni Soċjali
- Sport u Attivitajiet Fiżiċi
- Ġemellagġi
- Gonna Soft Areas

Rapport tal-Hidma 2024

Kunsillier Dominic Spencer

Responsabbli mill-Attivitajiet Kulturali u Gemellaggi

Introduzzjoni

Fl-2024, il-hidma tiegħi bħala Kunsillier responsabbli mill-attivitajiet kulturali u l-gemellaggi kienet iffukata fuq il-promozzjoni tal-kultura lokali, is-saħħa tal-komunità u l-kollaborazzjoni internazzjonali. Il-kalendarju kulturali tal-lokalità tagħna żdied kemm fin-numru ta' attivitajiet kif ukoll fil-varjetà, filwaqt li ġeddejna l-impenn tagħna fir-relazzjonijiet ta' gemellaggi.

1. Laqgħat tal-Kunsill Lokali

Legislazzjoni 10

- 4 ta' Jannar – Jum il-Marsa 2024 u Attivitajiet tal-Karnival
- 15 ta' Frar – Skema ta' Restawr 2024-2025
- 21 ta' Frar – Tkomplija tal-laqgħa ta' qabel
- 20 ta' Marzu – Applikazzjonijiet għal skemi ta' attivitajiet
- 25 u 27 ta' Marzu – Tkomplija ta' laqgħat
- 25 ta' April / 30 ta' Mejju / 4 ta' Ġunju – Partecipazzjoni regolari fil-laqgħat

Legislazzjoni 11

- 2 ta' Lulju – Laqgħa għall-ħatra ta' Sindku ġdid
- 18 ta' Lulju – Attivitajiet tas-Sajf u tal-Milied
- Awissu – Laqgħat fit-1, 8, u 27 ta' Awissu: proġett *Protective Mobility Network* u proposti ta' ismijiet godda għat-toroq
- 6 ta' Settembru – Ftehim (MOU) ma' Cleansing Malta
- 16 ta' Ottubru / 13 ta' Novembru / 10 ta' Diċembru – Partecipazzjoni regolari

2. Attivitajiet Kulturali

a. L-Attivitajiet Kulturali Annwali

- Jannar – Jum il-Lokalità ċelebrat fis-19 ta' Jannar b'ġieħ lil individwi nominati minn għaqdiet lokali.
- Frar – Karnival mal-Marsin; l-ewwel darba bil-partecipazzjoni ta' karrijiet tas-sezzjoni C tal-Belt Valletta. Saru kompetizzjonijiet ta' kostumi u tqassmu vawċers tal-kotba biex inheggu l-qari fost it-tfal.
- Marzu – Appoġġ lill-għaqdiet fiż-żmien tal-Ġimgħa l-Kbira.
- Mejju u Awwissu – Partecipazzjoni u għajjnuna kontinwa fl-attivitajiet tal-festi ta' Santissima Trinità u Marija Regina.
- Settembru – Thaddim ta' kors ta' bini u snajja' tal-preseppi b'suċċess u partecipazzjoni minn nies ta' kull età.

- **Novembru** – Ghajnuna fl-organizzazzjoni ta' attivitajiet tal-massa.
- **Presepu Marsi** ġewwa Brussell – Presepu esebit fil-Parlament Ewropew, żaruħ aktar minn 27,000 ruħ.
- **Diċembru** – Parata tal-Milied biż-żewġ baned Marsin. Għall-ewwel darba ttella' kunċert kbir mid-DJ Dropout Band, magħrufa internazzjonalment.
- **Wirja tal-Presepi** ġewwa l-Kunsill – Reġgħet ittellgħet b'suċċess, attirat eluf ta' viżitaturi Maltin u barranin.

b. L-Inizjattiva "Kultura Għal Kulhadd"

- Workshops edukattivi dwar l-arti u l-kreazzjoni ta' presepi minn kulturi differenti, b'enfasi fuq dak Malti.
- Introduzzjoni ta' aktar għaqdiet fil-partecipazzjoni fl-attivitajiet kulturali u komunitarji.

c. Wirjiet u Esibizzjonijiet Fix-Xhur tax-Xitwa

- Esibizzjonijiet tal-presepu Marsi ġewwa Brussell, kif ukoll wirjiet lokali ta' presepi ta' kull stil.
- **Serata Letterarja** f'Jannar waqt Jum il-Lokalità, b'qari ta' poeziji u proża minn awturi lokali.

3. Gemellaggi u Relazzjonijiet Internazzjonali

- Ġeddejna l-hidma biex ingeddu r-relazzjonijiet ta' gemellagg mal-lokalità gemellata fir-Renju Unit, biex nerġghu nagħtu ħajja lil din is-shubija internazzjonali.

4. Sfidi u Opportunitajiet

- Sfida ewlenija kienet l-issodisfar tal-aspettattivi dejjem jikbru mill-pubbliku, iżda grazzi għat-tim b'saħħtu u l-kollaborazzjoni mal-għaqdiet, irnexxielna nilhqu l-għanijiet.
- Bħalissa qed nikkunsidraw opportunitajiet ta' fondi Ewropej biex nespandu l-programmi kulturali għall-2025.
- Inbeda l-hsieb biex fl-2025 jinfetħ **l-ewwel mużew tal-presepi f'Malta**, li joffri spazju għall-artisti Maltin jesebixxu xogħolhom matul is-sena kollha.

Konkluzjoni

Fl-2024, l-għan tiegħi kien li nohloq komunità iktar vibranti, partecipattiva u konnessa – kemm fuq livell lokali kif ukoll internazzjonali. Grazzi lill-Kunsill, lill-għaqdiet, u lill-voluntiera li għamlu dan kollu possibbli.

Ninsab kommess li fl-2025 inkompli naħdem b'aktar impenn biex insebbħu l-kultura fil-Marsa u noholqu aktar opportunitajiet għall-Marsin, biex inkompli ngholu isem il-lokalità tagħna.



Rapport ta' Hidma

2024

mill-Kunsillier Anthony Meilak

Dekasteri - Legiżlatura Numru 10

- L-Indafa
- L-Infrastruttura
- Komunitajiet
- L-innovazzjoni
- Anzjani

Hidma u Attivitajiet bhala Membru fil-Kunsill Lokali tal-Marsa

1. Laqgħat mal-Anzjani fid-“Day Care Centre”

B'mod regolari, inżur id-“Day Care Center” fil-binja tal-Kunsill Lokali kull nhar ta' Erbgha u Ġimgħa. Matul dawn il-laqgħat, ikolli l-opportunità li nitkellem direttament mal-anzjani tal- Marsa, nisma' l-ideat tagħhom u niddiskuti ideat ta kif nistgħu nagħmlu l-lokalità tagħna aktar adattata għalihom. Il-kontribut tagħhom huwa dejjem ta' valur u jgħinna nfasslu prijoritajiet li jirriflettu l-bżonnijiet veri tal-komunità.

2. Parteċipazzjoni u Ghajnuna f'Attivitajiet tal-Kunsill Lokali

Matul il-mandat tiegħi, dejjem kont involut fl-organizzazzjoni ta' diversi attivitajiet organizzati mill-Kunsill Lokali. Fost dawn l-attivitajiet nista' nsemmu:

- Attività fit-Toroq Marsin tal-Milied – Attività ferrieħa b'kanzunetti tal-Milied, parati u hafna attrazzjonijiet oħra li ġabu ferħ u spiritu festiv fil-Marsa.
- Żjara fi Brussell – Kelli l-unur li nirrappreżenta flimkien mal-kunsill lil Marsa fi Brussell, fejn ipprezentajna l-presepju tal-Milied magħmul mil presepist, Alan Briffa.
- Ikla tal-Milied mal-Anzjani – Harga sabiħa u ta' qalb li fiha ċċelebrajna l-istagun tal-Milied flimkien mal-anzjani tagħna.
- Attività tal-Karnival fit-Toroq Marsin – Avveniment mimli ħajja li kien jinkludi kompetizzjonijiet taż-żfin, mużika u premjijiet.
- “Clean up Day” – Inizjattiva komunitarja li kellha l-għan li ttejjeb id-dehra u l-indafa tal-lokalità tagħna.

3. Partecipazzjoni fil-Laqgħat tal-Kunsill Lokali

Nattendi regolari il-laqgħat ta' kull xahar tal-Kunsill Lokali, fejn niddiskutu ideat godda u nfasslu pjanijiet biex intejbu lil Marsa. Nahdem mill-qrib mal-membri l-oħra tal-Kunsill, speċjalment mas-Sindku, biex nassiguraw li l-għanijiet tagħna jintlahqu b'mod effiċjenti u b'għaġal.

4. Komunikazzjoni Kostanti mar-Residenti

Inzomm kuntatt kontinwu mar-residenti ta' Marsa sabiex nindirizza l-ilmenti u s-suggerimenti tagħhom, b'mod partikolari:

- Ġbir ta' skart goff (Bulky)
- Ndafa ġenerali tat-toroq
- Żieda fis-sigurtà fil-lokalità

Din il-komunikazzjoni konsistenti tgħinni nżomm relazzjoni tajba mal-komunità u nassigura li r-residenti jhossuhom appoġġjati u mismugħa.

5. Koperazzjoni mal-Għaqdiet Volontarji tal- Marsa (NGOs)

Għandi imħabba kbira lejn l-għaqdiet volontarji tal- Marsa, li għandhom rwol ċentrali biex iżommu l-lokalità haġġa u attiva. Nattendi regolarment l-attivitajiet tagħhom u ngħinjom fl-isforzi ta' ġbir ta' fondi, fosthom:

- Bingo Day
- Attivitajiet ġewwa il-knisja
- Iljieli soċjali bħall-lejliet tal-pizza jew tal-burgers

Dawn l-inizjattivi mhux biss jġibru fondi iżda jsaħħu wkoll ir-rabta bejn in-nies tal-lokal.

Konkluzjoni

Ir-rwol tiegħi bħala membru fil-Kunsill Lokali tal- Marsa hu wiehed ta' sodisfazzjon kbir u umiltà. Jiena dejjem impenjat li naqdi lil Marsin bl-ogħla sens ta' serjetà, dedikazzjoni u responsabbiltà. Kemm jekk hu li nappoġġja lill-anzjani, nisma' lir-residenti, nattendi l-laqgħat tal-Kunsill jew nahdem mal-għaqdiet volontarji, dejjem nagħmel l-almu tiegħi biex il-Marsa tkun fl-aqwa tagħha.

Nemmen bis-shih li permezz ta' xoghol f'tim, komunikazzjoni miftuħa u viżjoni komuni, nistgħu nibqgħu ntejbu lil Marsa u nagħmluha post aktar nadif, aktar sigur u aktar aċċessibbli għal kulhadd. Nistenna bil-herqa li nkompli din il-missjoni b'qalbi kollha, biex nisma' lin-nies u nagixxi favurhom b'mod konkret u kontinwu.